



سوال

(28) نماز پڑھنے کے بعد کپڑوں پر نجاست دیکھنا

جواب

السلام علیکم ورحمۃ اللہ وبرکاتہ

جو شخص نماز سے سلام پھیرنے کے بعد اپنے کپڑوں میں نجاست پائے تو کیا اسے نماز دہرانا ہوگی؟

الجواب بعون الوهاب بشرط صحیحہ السؤال

وعلیکم السلام ورحمۃ اللہ وبرکاتہ!

الحمد للہ، والصلاة والسلام علی رسول اللہ، أما بعد!

اگر کسی شخص نے نادانستہ پر جسم یا پلو شاک کی نجاست کے ساتھ نماز ادا کر لی اور اسے اس کا علم نماز سے فارغ ہونے کے بعد ہوا، تو علماء کے صحیح ترین قول کے مطابق اس کی نماز صحیح ہے، اسی طرح اگر اسے نماز سے قبل نجاست کا علم تھا مگر نماز کے وقت بھول گیا اور نماز کے بعد یاد آیا تب بھی اس کی نماز درست ہے، اللہ تعالیٰ کا ارشاد ہے:

رَبَّنَا لَا تُؤَاخِذْنَا إِنْ لَسِينَا أَوْ آخِطَانَا ... سورة البقرة ۲۸۶

”اے ہمارے رب! ہم اگر بھول گئے یا غلطی کر بیٹھے تو ہماری گرفت نہ فرما۔“

اور صحیح حدیث سے ثابت ہے کہ اللہ تعالیٰ نے جواب میں فرمایا: میں نے قبول کر لیا۔

نیز ایک بار آپ صلی اللہ علیہ وسلم نے جو توں میں نماز شروع کی، اتفاق سے جوتے میں گندگی لگی تھی، جبرئیل علیہ السلام نے جب آپ کو آگاہ کیا تو آپ نے جو توں کو نکال کر اپنی نماز جاری رکھی اور نئے سرے سے نماز کا اعادہ نہیں کیا، یہ اللہ کی طرف سے بندوں کے لیے آسانی اور رحمت ہے، مگر جس نے بھول کر بے وضو نماز ادا کر لی اسے اہل علم کے لجماع کے مطابق نماز دہرانا ہوگی، نبی کریم صلی اللہ علیہ وسلم کا ارشاد ہے:

”بغیر وضو نہ تو کوئی نماز قبول ہوتی ہے اور نہ خیانت کے مال کا کوئی صدقہ“ (صحیح مسلم)

ایک دوسری حدیث میں آپ کا ارشاد ہے:

”تم میں سے اگر کسی شخص کا وضو ٹوٹ جائے تو جب تک وہ دوبارہ وضو نہ کر لے اس کی نماز قبول نہیں ہوتی۔“ (متفق علیہ)



هذا ما عندي والتأ علم بالصواب

اركان اسلام سے متعلق اہم فتاویٰ

صفحہ: 81

محدث فتویٰ